

# न्यायालय अतिरिक्त जिला कलक्टर, भीलवाडा

(पीठासीन अधिकारी रतन कुमार आर0ए0एस0)

प्रकरण संख्या – 17/2024 – निगरानी

श्रीमती समंदर कंवर पत्नि बिशन सिंह  
चुण्डावत राजपुत, निवासी मालास,  
तहसील माण्डल जिला भीलवाडा

- बनाम
1. उदल सिंह पुत्र शंकर सिंह दरोगा  
निवासी जालरिया ग्राम पंचायत  
जिन्द्रास तहसील आसीन्द
  2. ग्राम पंचायत जिन्द्रास जरिये ग्राम  
विकास अधिकारी, ग्राम पंचायत  
जिन्द्रास, पंचायत समिति आसीन्द,  
तहसील आसीन्द, जिला भीलवाडा।
  3. ग्राम पंचायत जिन्द्रास जरिये  
सरपंच, ग्राम पंचायत जिन्द्रास,  
पंचायत समिति आसीन्द, तहसील  
आसीन्द, जिला भीलवाडा

– निगराकार

– गैर निगराकार

पुनरीक्षण अन्तर्गत धारा 97 राजस्थान पंचायत राज अधिनियम  
पुनरीक्षण ग्राम पंचायत जिन्द्रास तहसील आसीन्द द्वारा उदल सिंह के पक्ष में  
जारी पट्टा संख्या 3 दिनांक 9-6-2022 के विरुद्ध

उपस्थित –

1. श्री अभिमन्यू जोशी अधिवक्ता – निगराकार की ओर से



## निर्णय

दिनांक 23.07.2024

निगराकार की ओर से यह निगरानी अन्तर्गत धारा 97 राजस्थान पंचायतीराज अधिनियम विरुद्ध गैर निगराकारान के प्रस्तुत कर निवेदन किया गया कि ग्राम पंचायत जिन्द्रास के सरपंच एवं ग्राम विकास अधिकारी द्वारा विपक्षी संख्या 1 उदलसिंह के पक्ष में गलत तौर से पट्टा संख्या 3 दिनांकित 9-6-2022 जारी कर दिनांक 10-6-2022 को पंजीकृत कराया गया है। विपक्षी संख्या 2 व 3 द्वारा पट्टा ग्राम सोजी का खेड़ा के खसरा संख्या 754/753 में जारी किया गया है। आराजी संख्या 753 व 754 ग्राम सोजी का खेड़ा के पूर्व दिशा में निगरानीकर्ता समंदरकंवर की जायदाद आराजी संख्या 641/678 स्थित है तथा आराजी संख्या 754/753 के उत्तर दिशा में स्टेट हाईवे एवं पश्चिम दिशा में आम रास्ता मुख्य सड़क स्थित है। इस प्रकार ग्राम सोजी का खेड़ा की आराजी संख्या 754/753 जिसमें विपक्षी संख्या 1 उदलसिंह को

24  
अति. जिला कलक्टर  
भीलवाडा

पट्टा जारी किया गया है, उसके सटती हुई निगरानीकर्ता की आराजी है। ग्राम पंचायत जिन्द्रास द्वारा गलत व अवैध तौर से उदलसिंह के पक्ष में पट्टा जारी करने से उदलसिंह द्वारा अवैध व अनाधिकृत तौर से निगरानीकर्ता के हक व अधिकार वाली जायदाद पर अतिक्रमण किया जा रहा है, निगरानीकर्ता की जायदाद में आने जाने का रास्ता बंद करने का प्रयास किया जा रहा है तथा ग्राम पंचायत जिन्द्रास द्वारा अवैध एवं अनाधिकृत तौर से जारी पट्टे से निगरानीकर्ता के विधिक अधिकारो का हनन तो हुआ ही है, साथ ही साथ राज्य सरकार को भी राजस्व की हानि हुई है। ग्राम सोजी का खेड़ा की आराजी संख्या 754/753 पूर्व में बिलानाम काबिल काश्त किस्म की आराजी थी, जिसके पुराने आराजी संख्या 753/641 थे। उपखण्ड अधिकारी, आसीन्द जिला भीलवाड़ा द्वारा अपने संशोधित आदेश क्रमांक राजस्व/PGKS/आबादी/2022/521 दिनांकित 11-4-2022 के द्वारा आबादी विस्तार हेतु आरक्षित करने के आदेश प्रदान किये अर्थात् आराजी संख्या 753/641 को आबादी भूमि में आरक्षित करने बाबत् आदेश दिनांक 11-4-2022 को जारी हुए। तत्पश्चात् नामांतरण होकर राजस्व अभिलेख में ग्राम पंचायत जिन्द्रास के नाम पर आराजी संख्या 753/641 रकबा 1.1400 हैक्टेयर में से 0.87 हैक्टेयर हिस्सा आराजी संख्या 754/753 आबादी में दर्ज होकर ग्राम पंचायत जिन्द्रास के नाम पर राजस्व रिकॉर्ड में दर्ज हुआ, जो नामांतरण संख्या 372 दिनांकित 20-4-2022 के द्वारा राजस्व रिकॉर्ड में दर्ज हुआ है। इस प्रकार स्पष्ट है कि पट्टा आराजी संख्या 754/753 में जारी किया गया है, जो आराजी दिनांक 20-4-2022 को आबादी के रूप में ग्राम पंचायत जिन्द्रास के नाम पर राजस्व रिकॉर्ड में दर्ज हुई है। ग्राम पंचायत जिन्द्रास द्वारा जारी पट्टा संख्या 3 को देखने से स्पष्ट होता है कि पट्टा संख्या 3 को जारी करने की पत्रावली क्रमांक 147/2022 दिनांक 4-4-2022 को ही दर्ज हो गई है, जिसकी दायरी दिनांक 4-4-2022 है अर्थात् आबादी में भूमि दर्ज होने से पूर्व ही पट्टा प्राप्त करने बाबत् उदलसिंह द्वारा पत्रावली प्रस्तुत कर दी गई और ग्राम पंचायत जिन्द्रास द्वारा ऐसी पत्रावली को दर्ज भी कर लिया गया। इससे स्पष्ट है कि ग्राम पंचायत जिन्द्रास के पदाधिकारी सरपंच एवं ग्राम विकास अधिकारी द्वारा राज्य सरकार को हानि पहुंचाने के दुराशय से सारी जानकारी उदलसिंह को पहले दे दी गई। महत्वपूर्ण बात यह है कि जब आराजी राजस्व रिकॉर्ड में आबादी में ही दर्ज नहीं थी, तो फिर ग्राम पंचायत जिन्द्रास द्वारा क्यों पत्रावली क्रमांक कायम करके पत्रावली दर्ज की गई। इस प्रकार



पत्रावली दर्ज करते समय दिनांक 4-4-2022 को ग्राम सोजी का खेड़ा की आराजी संख्या 754/753 किस्म आबादी में दर्ज नहीं थी और ऐसी भूमि बाबत किया गया आवेदन प्रीमेच्योर है और पंचायत द्वारा जारी पट्टा विधि विरुद्ध एवं अवैध होने से खारिज किये जाने योग्य है। ग्राम पंचायत जिन्द्रास की बैठक दिनांक 11-12-2021 के प्रस्ताव संख्या 11 के अनुसार ग्राम सोजी का खेड़ा में जनसंख्या बढ़ने व आबादी में नये परिवारों को भूखण्ड देने हेतु आबादी भूमि उपलब्ध नहीं है, इसलिये ग्राम सोजी का खेड़ा की आराजी संख्या 753/641 भूमि आबादी प्रयोजनार्थ आवंटन का प्रस्ताव रखा गया। इस प्रकार ग्राम पंचायत द्वारा आबादी भूमि इसलिये आवंटित करवाई गई है कि ग्राम सोजी का खेड़ा की जनसंख्या बढ़ने के कारण आबादी भूमि की आवश्यकता है अर्थात् सोजी का खेड़ा के निवासियों हेतु ही आबादी भूमि आवंटित हुई, परन्तु ग्राम पंचायत जिन्द्रास द्वारा सोजी का खेड़ा ग्राम के निवासियों को आबादी भूमि विक्रय नहीं की गई और पट्टा संख्या 3 उदलसिंह को भूमि विक्रय की गई, जो ग्राम सोजी का खेड़ा का निवासी न होकर ग्राम जालरिया का निवासी है। इसी तरह पंचायत द्वारा पट्टा संख्या 1 श्रीकंवर निवासी जालरिया, पट्टा संख्या 2 महेन्द्र सिंह निवासी जालरिया हाल निवासी भीलवाड़ा, पट्टा संख्या 4 हरिलाल दरोगा निवासी जालरिया तथा पट्टा संख्या 5 दिनेश मेघवंशी निवासी जालरिया को विक्रय कर दी गई। इससे स्पष्ट है कि ग्राम पंचायत द्वारा ग्राम सोजी का खेड़ा के निवासियों को कोई भूखण्ड आवंटित या विक्रय नहीं किया गया और दूसरे गांव के निवासियों को भूखण्ड अवैध लाभ कमाकर विक्रय किया गया है, जिसमें से एक व्यक्ति महेन्द्र सिंह तो भीलवाड़ा का निवासी है। इस प्रकार ग्राम पंचायत द्वारा ग्राम सोजी का खेड़ा के निवासियों के लिये आबादी भूमि आवंटित कराई गई और दूसरे गांव के निवासियों को अवैध व अनाधिकृत तौर से भूखण्ड विक्रय कर दिये गये। इस प्रकार जारी पट्टा संख्या 3 विधि विरुद्ध है और खारिज किये जाने योग्य है। सम्पूर्ण प्रक्रिया में पंचायतराज अधिनियम 1996 के प्रावधानों की पालना नहीं की गई। पंचायत द्वारा न तो कोई आम या सार्वजनिक सूचना प्रकाशित कराई गई, न ही किसी तरह की आपत्ति मांगी गई। आराजी संख्या 754/753 के उत्तरी दिशा में राज्य राजमार्ग/स्टेट हाईवे स्थित है। नेशनल रोड कांग्रेस की गाईड लाईन व नियमों के अनुसार तथा पीडब्ल्यू डी विभाग राजस्थान सरकार के परिपत्रों के अनुसार राज्य एवं राष्ट्रीय हाईवे से सटती हुई जमीन पर पट्टे जारी नहीं किये जा सकते हैं। राजस्थान सरकार के सार्वजनिक निर्माण विभाग



14  
अति. जिला कलक्टर  
भीलवाड़ा

के परिपत्र क्रमांक SE(NH)PA/05/व/1603 दिनांकित 14-2-2005 में भी राजस्थान राजस्व (भूमि रूपांतरण) के परिपत्र एफ-2 (8) RAJ@BHU/RU Ground- 9/02/Jaipur दिनांकित 20-11-2004 के अनुसार भी आवासीय भूमि रूपांतरण हेतु सड़क के मुख्य बिन्दु से 40 मीटर तक भूमि रूपांतरण करने पर रोक है। इस प्रकार राजस्थान भूराजस्व (कृषि से अकृषि भूमि रूपांतरण नियम 1992 व अन्य सुसंगत विधियो व नियमो की अवहेलना करते हुए राज्य राजमार्ग के बिल्कुल सटती हुई जमीन पर पट्टे जारी करने में ग्राम पंचायत जिन्द्रास ने गंभीर त्रुटि की है, जो नियमो के विपरीत होने से पट्टे खारिज किये जाने योग्य है। पट्टे में दर्शाये गये भूखण्ड के पश्चिमी दिशा में ग्राम जिन्द्रास जाने वाली पक्की डामरीकृत मुख्य सड़क है और नियमानुसार इस मुख्य सड़क के केन्द्र बिन्दु से 41 फिट तक आवासीय भूखण्ड बाबत पट्टा जारी नहीं किया जा सकता है। ग्राम पंचायत जिन्द्रास ने मुख्य सड़क के बिल्कुल सटती हुई जमीन पर पट्टा जारी करके नियमो के विरुद्ध कार्य किया है। राजस्थान काश्तकारी अधिनियम 1955 की धारा 79 क के अनुसार राष्ट्रीय राजमार्ग के सहारे स्थित बिलानाम भूमि पर पेड पौध लगाने का अधिकारी खातेदार को है। इस प्रकार समंदर कंवर के हक अधिकार वाली जायदाद पर गलत व अवैध तौर से पट्टा जारी किया गया है, जो खारिज किये जाने योग्य है। पट्टा संख्या 3 के पडौस पूर्व विष्णु सिंह की भूमि अंकित की गई है, जबकि पूर्व में समंदर कंवर निगरानीकर्ता की भूमि है। इस प्रकार गलत तौर से जारी पट्टा संख्या 3 के पडौस भी गलत अंकित है तथा साक्षी संख्या 1 व 2 में एक भी गवाह के हस्ताक्षर नहीं है। पट्टा पंजीकृत कराया गया है, उसमें महेन्द्र सिंह चौहान जिसके नाम पर पट्टा संख्या 2 जारी हुआ है व हरिलाल दरोगा जिसके नाम पर पट्टा संख्या 4 जारी हुआ है गवाह है। अतः निवेदन है कि पुनरीक्षण याचिका की ओर से प्रस्तुत पुनरीक्षण याचिका स्वीकार फरमाकर ग्राम पंचायत जिन्द्रास द्वारा विपक्षी संख्या 1 के पक्ष में जारी पट्टा संख्या 3 दिनांकित 9-6-2022 को अपास्त फरमाया जावे।

प्रस्तुत निगरानी पंजीबद्ध की जाकर विपक्षी को नोटिस जारी किये गये। विपक्षी संख्या 01 से 02 की ओर से जवाब पेश किया गया। प्रकरण में उभयपक्ष अधिवक्ताओं की बहस सुनी गयी।

निगराकार ने अपनी बहस में निगरानी मेमों में प्रस्तुत तथ्यों को दोहराते हुए निवेदन किया कि ग्राम पंचायत जिन्द्रास द्वारा गलत व अवैध तौर से उदलसिंह के



२५  
अति. जिला कलेक्टर  
भीलवाड़ा

पक्ष में पट्टा जारी करने से उदलसिंह द्वारा अवैध व अनाधिकृत तौर से निगरानीकर्ता के हक व अधिकार वाली जायदाद पर अतिक्रमण किया जा रहा है, निगरानीकर्ता की जायदाद में आने जाने का रास्ता बंद करने का प्रयास किया जा रहा है तथा ग्राम पंचायत जिन्द्रास द्वारा अवैध एवं अनाधिकृत तौर से जारी पट्टे से निगरानीकर्ता के विधिक अधिकारों का हनन तो हुआ ही है, साथ ही साथ राज्य सरकार को भी राजस्व की हानि हुई है। ग्राम सोजी का खेड़ा की आराजी संख्या 754/753 पूर्व में बिलानाम काबिल काश्त किस्म की आराजी थी, जिसके पुराने आराजी संख्या 753/641 थे। उपखण्ड अधिकारी, आसीन्द जिला भीलवाड़ा द्वारा अपने संशोधित आदेश क्रमांक राजस्व/PGKS/आबादी/2022/521 दिनांकित 11-4-2022 के द्वारा आबादी विस्तार हेतु आरक्षित करने के आदेश प्रदान किये अर्थात् आराजी संख्या 753/641 को आबादी भूमि में आरक्षित करने बाबत् आदेश दिनांक 11-4-2022 को जारी हुए। तत्पश्चात् नामांतरण होकर राजस्व अभिलेख में ग्राम पंचायत जिन्द्रास के नाम पर आराजी संख्या 753/641 रकबा 1.1400 हैक्टेयर में से 0.87 हैक्टेयर हिस्सा आराजी संख्या 754/753 आबादी में दर्ज होकर ग्राम पंचायत जिन्द्रास के नाम पर राजस्व रिकॉर्ड में दर्ज हुआ, जो नामांतरण संख्या 372 दिनांकित 20-4-2022 के द्वारा राजस्व रिकॉर्ड में दर्ज हुआ है। इस प्रकार स्पष्ट है कि पट्टा आराजी संख्या 754/753 में जारी किया गया है, जो आराजी दिनांक 20-4-2022 को आबादी के रूप में ग्राम पंचायत जिन्द्रास के नाम पर राजस्व रिकॉर्ड में दर्ज हुई है। ग्राम पंचायत जिन्द्रास द्वारा जारी पट्टा संख्या 3 को देखने से स्पष्ट होता है कि पट्टा संख्या 3 को जारी करने की पत्रावली क्रमांक 147/2022 दिनांक 4-4-2022 को ही दर्ज हो गई है, जिसकी दायरी दिनांक 4-4-2022 है अर्थात् आबादी में भूमि दर्ज होने से पूर्व ही पट्टा प्राप्त करने बाबत् उदलसिंह द्वारा पत्रावली प्रस्तुत कर दी गई और ग्राम पंचायत जिन्द्रास द्वारा ऐसी पत्रावली को दर्ज भी कर लिया गया। महत्वपूर्ण बात यह है कि जब आराजी राजस्व रिकॉर्ड में आबादी में ही दर्ज नहीं थी, तो फिर ग्राम पंचायत जिन्द्रास द्वारा क्यों पत्रावली क्रमांक कायम करके पत्रावली दर्ज की गई। इस प्रकार पत्रावली दर्ज करते समय दिनांक 4-4-2022 को ग्राम सोजी का खेड़ा की आराजी संख्या 754/753 किस्म आबादी में दर्ज नहीं थी और ऐसी भूमि बाबत् किया गया आवेदन प्रीमेच्योर है और पंचायत द्वारा जारी पट्टा विधि विरुद्ध एवं अवैध होने से खारिज किये जाने योग्य है। इस प्रकार ग्राम पंचायत द्वारा ग्राम सोजी का खेड़ा के



22  
अति. जिला कलेक्टर  
भीलवाड़ा

निवासियों के लिये आबादी भूमि आवंटित कराई गई और दूसरे गांव के निवासियों को अवैध व अनाधिकृत तौर से भूखण्ड विक्रय कर दिये गये। इस प्रकार जारी पट्टा संख्या 3 विधि विरुद्ध है और खारिज किये जाने योग्य है। सम्पूर्ण प्रक्रिया में पंचायतीराज अधिनियम 1996 के प्रावधानों की पालना नहीं की गई। निवेदन है कि पुनरीक्षण याचिका की ओर से प्रस्तुत पुनरीक्षण याचिका स्वीकार फरमाकर ग्राम पंचायत जिन्द्रास द्वारा विपक्षी संख्या 1 के पक्ष में जारी पट्टा संख्या 3 दिनांकित 9-6-2022 को अपास्त फरमाया जावे।

गैर निगराकार के अधिवक्ताओं ने अपनी बहस में जवाब में अंकित बिन्दुओं को दोहराते हुये निवेदन किया कि ग्राम पंचायत ने पंचायतीराज नियमों की पालना करते हुए विधिवततौर पट्टा जारी किया है। ग्राम पंचायत ने 01 माह का विधिवत नोटिस आक्षेप जारी करते हुए सम्पूर्ण प्रक्रिया का पालन करते हुए पट्टा जारी किया गया उसमें कोई त्रुटि नहीं की है। विपक्षी संख्या 02 व 03 ने आबादी भूमि का ही पट्टा जारी किया है। मौके पर विपक्षी का कब्जा चला आ रहा है, जिससे विपक्षी संख्या 02 व 03 द्वारा डीएलसी दर से राशि जमा करके पंचायतीराज अधिनियमों के तहत पट्टा प्रदान किया है, जो सही है। निवेदन है कि निगराकार की निगरानी आधारहीन होने से खारिज की जावे।

उभयपक्ष अधिवक्ताओं की बहस पर मनन किया गया एवं पत्रावली में उपलब्ध दस्तावेजात का ध्यानपूर्वक परीक्षण किया गया। जिसके उपरान्त पाया गया कि उपखण्ड अधिकारी, आसीन्द जिला भीलवाड़ा द्वारा अपने संशोधित आदेश क्रमांक राजस्व/PGKS/आबादी/2022/521 दिनांकित 11-4-2022 के द्वारा आबादी विस्तार हेतु आरक्षित करने के आदेश प्रदान किये अर्थात् आराजी संख्या 753/641 को आबादी भूमि में आरक्षित करने बाबत आदेश दिनांक 11-4-2022 को जारी हुए। तत्पश्चात् नामांतरण होकर राजस्व अभिलेख में ग्राम पंचायत जिन्द्रास के नाम पर आराजी संख्या 753/641 रकबा 1.1400 हैक्टेयर में से 0.87 हैक्टेयर हिस्सा आराजी संख्या 754/753 आबादी में दर्ज होकर ग्राम पंचायत जिन्द्रास के नाम पर राजस्व रिकॉर्ड में दर्ज हुआ, जो नामांतरण संख्या 372 दिनांकित 20-4-2022 के द्वारा राजस्व रिकॉर्ड में दर्ज हुआ है। इस प्रकार स्पष्ट है कि प्रश्नगत पट्टा आराजी संख्या 754/753 में से जारी किया गया है, जो आराजी दिनांक 20-4-2022 को आबादी के रूप में ग्राम पंचायत जिन्द्रास के



२५

अति. जिला कलक्टर  
भीलवाड़ा

नाम पर राजस्व रिकॉर्ड में दर्ज हुई है। ग्राम पंचायत जिन्द्रास द्वारा जारी पट्टा संख्या 3 को देखने से स्पष्ट होता है कि पट्टा संख्या 3 को जारी करने की पत्रावली क्रमांक 147/2022 दिनांक 4-4-2022 को ही दर्ज हो गई है, जिसकी दायरी दिनांक 4-4-2022 है अर्थात् आबादी में भूमि दर्ज होने से पूर्व ही पट्टा प्राप्त करने बाबत उदलसिंह द्वारा पत्रावली प्रस्तुत कर दी गई और ग्राम पंचायत जिन्द्रास द्वारा ऐसी पत्रावली को दर्ज भी कर लिया गया। इस प्रकार पत्रावली दर्ज करते समय दिनांक 4-4-2022 को ग्राम सोजी का खेड़ा की आराजी संख्या 754/753 किस्म आबादी में दर्ज नहीं थी और ऐसी भूमि बाबत किया गया आवेदन भी प्रीमेच्योर कहलाता है और इस प्रकार पंचायत द्वारा जारी प्रश्नगत पट्टा पंचायतीराज अधिनियमों के विधि विरुद्ध प्रतीत होने से खारिज योग्य ठहरता है।

कार्यालय पंचायत समिति आसीन्द के पत्रांक /पंसआ/पंचा/जांच/ 2023/1857 दिनांक 13.09.2023 अनुसार विकास अधिकारी पंचायत समिति आसीन्द द्वारा श्रीमान मुख्य कार्यकारी अधिकारी जिला परिषद, भीलवाड़ा को उक्त प्रश्नगत पट्टे के संबंध में जांच रिपोर्ट प्रेषित की गयी, जिस अनुसार प्रश्नगत पट्टे को विपक्षी संख्या 01 को डीएलसी दर से पट्टा जारी किया गया, जबकि उसकी राशि 50000/-रूपये से अधिक थी। ऐसे में संबंधित ग्राम पंचायत को पंचायतीराज अधिनियम 1996 के नियम 154 के तहत प्रत्येक पट्टे जिनकी राशि 50000/-रूपये से अधिक एवं 2,00,000/-रूपये से कम होने पर पंचायत समिति से अनुमोदन अपेक्षित था, परन्तु ग्राम पंचायत ने बिना पंचायत समिति से अनुमोदन कराये ही पट्टे जारी कर दिये गये हैं जो विधि विरुद्ध होने से प्रथम दृष्टया ही खारिज योग्य ठहरते हैं।

पत्रावली परीक्षण से जाहिर आया कि ग्राम पंचायत ने प्रश्नगत पट्टा विपक्षी को डीएलसी दर से राशि जमा कर पट्टा जारी कर दिया गया है, जबकि ग्राम पंचायत को उक्त पट्टा राज्य हित को मध्येनजर रखते हुये राजस्व आय में वृद्धि के बेहतर उपाय, विधि सम्मत किये जाने चाहिये थे। जबकि ग्राम पंचायत द्वारा पंचायतीराज नियमों से परे जाकर, विधि विरुद्ध तरीके से पट्टे जारी कर दिये गये है, जो खारिज योग्य ठहरते है।

विकास अधिकारी पंचायत समिति आसीन्द की जांच रिपोर्ट अनुसार प्रश्नगत पट्टे के पडौसों का अवलोकन किया गया, जिसमें पट्टा संख्या 03 के पट्टे में



24  
अति. जिला कलक्टर  
भीलवाड़ा

दक्षिण दिशा के पडौस गलत अंकित पाये गये हैं तथा विपक्षी द्वारा पुराने कब्जे के साक्ष्य हेतु कोई दस्तावेज संलग्न नहीं किये गये हैं।

उपरोक्त विवेचन अनुसार गैर निगराकार संख्या 01 के नाम पर जो प्रश्नगत पट्टा संख्या 03 दिनांकित 09.06.2022 जारी किया गया है, वह पंचायतीराज नियमों के विरुद्ध होने से एवं राज्य हितों के विपरीत जाकर, जारी किया गया है, जिससे प्रश्नगत पट्टा खारिज होने योग्य ठहरता है, ऐसे में निगराकार की निगरानी स्वीकार योग्य ठहरती है। अतएव -

## आदेश

निगराकार की ओर से प्रस्तुत निगरानी अन्तर्गत धारा 97 पंचायती राज अधिनियम के तहत स्वीकार की जाती हैं। अधीनस्थ न्यायालय ग्राम पंचायत जिन्द्रास द्वारा पट्टा संख्या 03 दिनांकित 09.06.2022 को खारिज किया जाता है। निर्णय की प्रति विकास अधिकारी पंचायत समिति आसीन्द एवं ग्राम पंचायत जिन्द्रास पंचायत समिति आसीन्द को पालनार्थ प्रेषित की जावे।

निर्णय आज दिनांक 23.07.2024 को मेरे द्वारा लिखाया जाकर बाद हस्ताक्षर खुले न्यायालय में सुनाया गया।



  
(रतन कुमार)  
अतिरिक्त जिला कलक्टर,  
भिलवाड़ा